

## हरियाणा में अकेले विधायक ने उठायी चिंगारी...

पेज 1 का शेष

बरोदा उपचुनाव में नाक का सवाल

बरोदा में उपचुनाव खट्टर और भाजपा की नीतियों पर जनता की पसंद-नापसंद का फैसला करेगा। यानी अगर भाजपा यहां से उपचुनाव हारती है तो इसे मोर्दी के कृषि कानूनों के खिलाफ किसानों की मुहर मानी जाएगी और जीतने पर इसे भाजपा बिहार विधानसभा चुनाव में भुना लेंगे। यहीं वजह थी कि खट्टर ने सिर्फ भाजपा बल्कि जेजेपी और दुष्यंत का किला बचाने के लिए कल 15 अक्टूबर तमाम कौरपोरेशन और बोर्डों में 14 विधायकों-नेताओं की नियुक्तियां कर डालीं। इनमें जेजेपी के पांच विधायक और भाजपा के 9 नेता-विधायक शामिल हैं। बहुत जल्दबाजी में कल की गई इस घोषणा को बरोदा उपचुनाव से सीधे जोड़ दिया गया।

हालांकि राजनीतिक सूत्रों का कहना है कि खट्टर सरकार ने विधायकों के बीच अफवाह फैला रखी है कि कुल तीन सूचियां आनी हैं, जिनमें और विधायकों को भी एडजस्ट किया जाएगा। इस राजनीतिक घटनाक्रम में जेजेपी ज्यादा फायदे में रही है। क्योंकि उसके तमाम विधायक दुष्यंत चौटाला की तानाशाही से नाराज चल रहे हैं। पार्टी लगभग टूटने के कागर पर है। इसलिए उसके कुछ विधायकों को %एडजस्ट% करके मुख्यमंत्री मनोहर लाल खट्टर ने एक तरह से दुष्यंत की इज्जत बचाने की कोशिश की है।

पूर्व भाजपा अध्यक्ष को जिम्मेदारी

मुख्यमंत्री चाहते थे कि सुधार बराला को फिर से प्रदेश भाजपा की बागडोर मिले, लेकिन ऐसा नहीं हुआ तो अब उन्हें हरियाणा सार्वजनिक उपक्रम व्यूरो के चेयरमैन की जिम्मेदारी सौंपी गई है। बराला टोहाना से चुनाव लड़े थे और हार गए थे। वहां जेजेपी विधायक देवेंद्र बबली चुनाव जीते थे। देवेंद्र बबली और सुधार बराला में अक्सर राजनीतिक टकराव रहता है, लेकिन सरकार ने अब बराला को बबली के समानांतर राजनीतिक तात्काल प्रदान कर दी है। बबली अपनी पार्टी के आला नेताओं से बेहद नाराज चल रहे हैं। उन्होंने सरकार पर भ्रष्टाचार के कई आरोप भी लगाए हैं।

कई और भी एडजस्ट किए गए

होड़ल के भाजपा विधायक जगदीश नायर को हरियाणा भूमि सुधार एवं विकास निगम, बादशाहपुर के निर्दलीय विधायक राकेश दौलतबाद को हरियाणा कृषि उद्योग निगम, बरवाला के जेजेपी विधायक जोगी राम सिहाग, रामनिवास सुरजाखेड़ा, ईश्वर सिंह के पुत्र रणधीर सिंह और खरखौदा से जेजेपी के टिकट पर चुनाव लड़े पवन खरखौदा को चेयरमैन बनाया गया है। जोगी राम सिहाग को छोड़कर जेजेपी के चारों नेता दलित समुदाय से ताल्कु रखते हैं। पहली सूची में जेजेपी के बागी विधायक रामकुमार गौड़ का नंबर नहीं पढ़ा है। बहरहाल, अब सिहाग ने जब चेयरमैन पद लेने से इनकार कर दिया है तो स्थिति बदल गई।

चरखी दादरी से भाजपा के टिकट पर चुनाव लड़े चुकी अंतरराष्ट्रीय खिलाड़ी बबीता फौगाट को हरियाणा महिला विकास निगम की चेयरपर्सन बनाया गया है। बबीता फौगाट ने हाल ही में खेल विभाग की उपनिदेशक पद से दूसरी बार नौकरी छोड़ी है।

कैथल के दलबदल नेता को बड़ा इनाम

कैथल जिले के भाजपा नेता कैलाश भगत को हैफेड का चेयरमैन बनाया गया। कैलाश भगत कैथल से तीन बार इन्लौटों के टिकट पर चुनाव लड़े चुके हैं और पिछले विधानसभा चुनाव से पहले भाजपा में शामिल हो गए थे। यमुनानगर जिले के राम निवास गर्ग को हरियाणा व्यापारी कल्याण बोर्ड, रेवाड़ी जिले के भाजपा नेता अरविंद यादव को हरको बैंक का चेयरमैन बनाया गया है।

भिवानी जिले के मुकेश गौड़ को हरियाणा युवा आयोग का चेयरमैन बनाया गया है। मुकेश गौड़ भाजपा युवा मोर्चा के प्रदेश अध्यक्ष भी रहे हैं। सोनीपत जिले के जेजेपी नेता पवन खरखौदा को हरियाणा अनुसूचित जाति वित्त विकास निगम एवं गुहला के जेजेपी विधायक ईश्वर सिंह के बेटे रणधीर सिंह को हरियाणा डेवरी विकास संघ का चेयरमैन नियुक्त किया गया है। कुरुक्षेत्र जिले के भाजपा नेता धूमन सिंह किरमच को संस्कृती हैरिटेज बोर्ड का वाइस चेयरमैन बनाया गया है। इसी तरह करनाल जिले की भाजपा नेत्री निर्मला वैरागी को हरियाणा पिछड़ा वर्ग कल्याण निगम की चेयरपर्सन नियुक्त किया गया है।

## खबर मरम्मत

जुम्मन मियां पंक्कर वाले

### निर्मला ताई ने फिर पकड़ाया झुनझुना

लाखों करोड़ रुपये के सहायता पैकेज घोषित करने के लिये मशहूर वित्तमंत्री निर्मला सीतारमण ने सरकारी कर्मचारियों के लिये एक और पैकेज घोषित किया है। इसके अनुसार सभी कर्मचारियों को 10000 रुपये का व्याज मुक्त त्यौहारी एडवांस दिया जायेगा जो 10 किस्तों में वापिस लिया जायेगा। यह एडवांस पैसा 31 मार्च 2021 तक खर्च करना होगा। इसी तरह एलटीसी यानी यात्रा रियायत भत्ता और उसके साथ लीव इनकैशमेन के लिये भी तीन गुना कीमत के कैश वाउचर दिये जायेंगे। इसे सिर्फ उन विलासित की वस्तुओं पर खर्च किया जा सकेगा जिस पर 12 प्रतिशत से भी ज्यादा टैक्स लगता है।

निर्मला ताई इन कठिन समयों में जब लोगों को बीमारी का खर्च और नियमित राशन पानी का खर्च चलाना मुश्किल हो रहा है उसमें आपसे पैसा उधार लेकर या नकद लेकर अनाप-शनाप चीजों पर खर्च करने की बेकूफी कौन करेगा। अगर वास्तव में आप अर्थव्यवस्था को ठीक करना चाहती हैं तो गोलीबाज़ी से काम नहीं चलेगा वास्तव में लोगों को खर्च करने के लिये पैसा देना होगा, बिना किसी लाग लेपट के।

### गवर्नर कोशियारी का हिन्दूत्व

महाराष्ट्र के गवर्नर कोशियारी ने सोमवार को मुख्यमंत्री उद्धव ठाकरे को एक पत्र लिखकर राज्य में हिन्दू मंदिरों को खोलने की मांग की और साथ में उन पर तंज कसते हुये कहा कि कहीं वह सेक्युलर तो नहीं हो गये। इस पर तुरन्त मंगलवार को पलटवार करते हुये ठाकरे ने उन्हें पत्र लिखा कि मेरे हिन्दूत्व को आपके सर्टिफिकेट की जरूरत नहीं। मैंने संविधान की शपथ ली है जिसमें सेक्युलर शब्द है। उधर एनसीपी नेता शरद पवार ने भी मोर्दी को पत्र लिखकर कोशियारी की अनुचित भाषा की शिकायत की है।

ध्यान रहे कि बीजेपी महाराष्ट्र में मंदिर खुलावाने के लिये बुद्धवार से आंदोलन करने जा रही है। ऐसे में इस तरह का पत्र लिख कर गवर्नर ने उनके आंदोलन को परोक्ष रूप से समर्थन दिया है। अब इसमें हमारे सेक्युलर संविधान की धर्जियां उड़ती होंगी तो उड़े उनकी बला से। कोशियारी तो धूंधल उठाकर भाजपा के हिन्दू राष्ट्र के आंगन में खुल के नाच रहे हैं।

### अन्तिम मिसारा

बिना मां के तीन साल के बच्चे का बाप गटर साफ़ करते मर गया और स्वच्छ भारत अभियान का अवार्ड सचिन तेंदुलकर को मिल गया।

## प्रशासन की मौन स्वीकृति से मोहना रोड पर पेड़ों में लगा रहे हैं आग

वन विभाग, पंचायत समितियां, हूडा, एमसीएफ, एसटीपी वसूली में व्यस्त

मजदूर मोर्चा व्यूरो

फरीदाबाद : बलभग्न-मोहना रोड पर पेड़ों को संग्रहित तरीके से ठिकाने लगाया जा रहा है। इस अवैध गतिविधि में यहां के प्रॉपर्टी डीलर शामिल हैं जो इस इलाके में प्लॉटिंग कर रहे हैं। इसी तरह की गतिविधि अटाली गांव के पास भी जारी है।

ग्रेटर फरीदाबाद के अस्तित्व में आने के बाद मोहना रोड के दोनों तरफ अवैध प्लॉटिंग का धंधा खब फलफूल रहा है। खासकर दयालपुर गांव के रकबे में सबसे ज्यादा प्लॉटिंग हो रही है। इन प्लॉटों में रास्ता देने के नाम पर प्रॉपर्टी डीलर हरे-भरे पेड़ों को निशाना बनाते हैं। इसके लिए पेड़ों की जड़ों में पहले आग लगाई जाती है। जब उसकी जड़ में आग पहुंच जाती है तो ऐसे सूखकर गिर जाते हैं। फिर उन्हें जड़ से साफ कर हटा दिया जाता है और उसी जगह से एक रास्ता प्लॉट की तरफ ले जाया जाता है। बलभग्न-मोहना रोड पर दयालपुर के रकबे में पिछले दो साल से इस तरह का संग्रहित अपराध जारी है।

तमाम गांवों में दबंग लोग या तो प्रॉपर्टी डीलर बन गए हैं या फिर वे किसी भूमाफिया के साथ मिले हुए हैं और रास्ते से पेड़ों को हटाने की अवैध गतिविधि में शामिल हैं। आग लगाकर पेड़ों को हटाने का सिलसिला अटेले दयालपुर के रकबे में नहीं हो रहा है। ऐसी ही हरकत अटाली गांव और बुखारपुर गांव की तरफ की जा रही है। अटाली में हरे-भरे पेड़ों में आग लगाकर उन्हें नष्ट करने के बाद मकानों का विस्तार करके उन्हें आगे बढ़ा दिया जाता है या फिर रास्ता निकाला जाता है।

बलभग्न-मोहना रोड पर प्रॉपर्टी डीलरों की वजह से इस इलाके का पूरा ताना-बाना बदल गया है। प्रॉपर्टी डीलर इस इलाके में धड़ले से प्लॉटिंग कर रहे हैं। गांव के जागरूक लोगों का कहना है कि मोहना रोड पर पिछले दो वर्षों में करीब सवा सौ पेड़ों को आग लगाकर नष्ट किया जा चुका है। इस संबंध में यहां के लोगों ने वन विभाग को सूचना भी दी लेकिन उसने कोई कार्रवाई नहीं की।

इसी तरह हूडा और एमसीएफ भी इस इलाके में कार्रवाई करने में सक्षम हैं। लेकिन किसी भी सरकारी एजेंसी ने नह